



குவைத்தில் நடந்த தீ விபத்தில் உயிரிழந்த திருச்சி திருவெறுமபுர் தொகுதி நவல்பட்டு போலீஸ் காலனி அண்ணா நகரைச் சேர்ந்த ராஜா வின் குடும்பத்தினரைச் சந்தித்து திருவெறுமபுர் சட்டமன்ற உறுப்பினரும் அமைச்சருமான அன்பில் மகேஸ் பொய்யாமொழி ஆறுதல் தெரிவித்து நிதியுதவி வழங்கினார். இந்தநிகழ்வில் ஒன்றியக் கழகச் செயலாளர் கங்காதரன், பொதுக்குழு உறுப்பினர் சண்முகம், கழக நிர்வாகி தங்கமணி மற்றும் நிர்வாகிகள் குடும்பத்தினர் உடன் இருந்தனர்.

எம்.லோகநாதன் தலைமை! அ.முருகன் - க.ஜெயராமன் - எஸ்.ஆர். கமலக்கண்ணன் - சி.எஸ்.இரவி முன்னிலை!

பெரம்பூர் வடக்கில் குழந்தைகள் காப்பகத்தில் அசைவ உணவு!

ஆர்.டி.சேகர் எம்.எல்.ஏ., கலாநிதி வீராசாமி எம்.பி., ஜெ.ஜெ.எபிசேசர் எம்.எல்.ஏ. வழங்குகின்றனர்!

சென்னை, ஜூன் 17
சென்னை வடக்கு மாவட்டம் பெரம்பூர் வடக்கு பகுதி இளைஞர் அணி சார்பில் முத்தமிழ் நிஞர்சலைஞர் அவர்களின் நூற்றாண்டு நிறைவு விழாவை முன்னிட்டு ஆதரவற்ற குழந்தைகள் காப்பகத் தில் அசைவ உணவு வழங்கும் நிகழ்ச்சி இன்று (17.06.2024) மதியம் 12.00 மணியளவில் கிருஷ்ண மூர்த்தி நகர் டான் போஸ்கோ அன்பு இல்லத் தில் பெரம்பூர் வடக்கு பகுதி இளைஞர் அணி துணை அமைப்பாளர் எம். லோகநாதன் தலைமையில்

பெரம்பூர் வடக்கு பகுதி செயலாளர்கள், அ.முருகன் க.ஜெயராமன் மாவட்ட துணை செயலாளர் எஸ்.ஆர். கமலக்கண்ணன், 37(அ) வட்ட செயலாளர் சி.எஸ்.இரவி ஆகியோர் முன்னிலையில் வை.கௌதம், எச்.ராஜ்குமார், சி.சுரேஷ், உமா.ஜான், வி. ஏழுமலை, கே.ராஜசேகர், எச்.யெஸ்வின்குமார் ஆகியோர் வரவேற்புரையில் சென்னை வடக்கு மாவட்ட பொறுப்பாளரும் பெரம்பூர் சட்டமன்ற உறுப்பினர் ஆர்.டி.சேகர் எம்.எல்.ஏ., வடசென்னை நாடாளுமன்ற உறுப்பினர் டாக்டர்.

கலாநிதி வீராசாமி எம்.பி., மாவட்ட இளைஞர் அணி அமைப்பாளர் ஜே.ஜெ.எபி நேசர் எம்.எல்.ஏ. ஆகியோர் ஆதரவற்ற குழந்தைகள் காப்பகத்தில் அசைவ உணவு வழங்குகின்றனர்.

இந்நிகழ்ச்சியில் இரா. நரேந்திரன், இரா.கருணா நிதி, வி.தயாளன், ஏ.ஆர். ஆர்.மலைச்சாமி எம்.சி., ந.சாப்பஜெயதாஸ் எம்.சி., சி.ஆனந்தி எம்.சி., க.சுர்மி ளாகாந்தி எம்.சி., ஏ.தமிழ் செல்வன், ப.மதிவாணன், டி.கமலக்கண்ணன், க.அமுல் வட்ட செயலாளர்கள் கே. வி.ராஜன், என்.கார்த்தியன், மு.உமாபதி, இரா.அரி

தாஸ், கே.இ.செந்தமிழரசு, க.பாபு, த.ஆறுமுகம், ஆர். எஸ்.மனோகரன், ஜி.மாமி முத்து, கே.தினகரன், வி. முருகன் 37(அ) வட்ட நிர்வாகிகள் மு.பழனிநாதன், எம்.நடராஜன், எஸ்.முனுசாமி, சி.வரதராஜன், வி. மலர், என்.ஜெகதீஷ், எஸ். அந்தோணி, பி.அன்பு செல்வன், ஆர்.சரவணன், எம். குருநாதன், மல்லிப்பாபு, ஆனந்த், பாட்ஷா, கௌரி மற்றும் பகுதி கழக நிர்வாகிகள் மற்றும் அணிகளின் மாவட்ட, பகுதி அமைப்பாளர்கள் துணை அமைப்பாளர்கள் கழக முன்னோடிகள் கலந்து கொள்கின்றனர்.

தமிழ்நாட்டு மக்களுக்கு தொடர்ந்து துரோகம் செய்து விட்டு 'வந்தே பாரத்' ரெயிலை

மலிவான அரசியலுக்காக மோடி தொடங்கி வைப்பதா?

தமிழ்நாடு எஸ்.டி. - எஸ்.சி. பிரிவுத் தலைவர் எம்.பி. ரஞ்சன்குமார் கண்டனம்!

சென்னை, ஜூன் 17-
"தமிழ்நாட்டு மக்களுக்கு தொடர்ந்து துரோகம் செய்து வரும் மோடி மலிவான அரசியலுக்காக 'வந்தே பாரத்' ரெயிலை தொடங்கி வைப்பதா?" என்று தமிழ்நாடு காங்கிரஸ் கமிட்டி எஸ்.சி. - எஸ்.டி. பிரிவுத் தலைவர் எம்.பி. ரஞ்சன்குமார் கண்டனம் தெரிவித்துள்ளார்.



காக பிரம்மாண்ட விழாக்களும் நடக்கவில்லை. ஆனால், ஒவ்வொரு வந்தே பாரத் ரயிலையும் பிரதமர் மோடி கொடியசைத்துத் தொடங்கி வைப்பது அவரது சுய விளம்பர ஆசையைக் காட்டுகிறது.

முதல்வரின் கருத்தை மோடி ஏற்கவில்லை!

ஏழைகள் மற்றும் நடுத்தர மக்கள் பயன்பெறக்கூடிய அளவுக்கு வந்தே பாரத் ரயில்களின் கட்டணம் இல்லை. தமிழ்நாட்டில் முதல் வந்தே பாரத் ரயிலை தொடங்கி வைத்தபோதே, பிரதமர் மோடியிடம் நேரடியாக இதனை முதலமைச்சர் மு.க.ஸ்டாலின் சுட்டிக் காட்டினார். இவ்வளவு கட்டணம் செலுத்தி சாதாரண மக்கள் பயணிப்பது கடினம் என்று முதலமைச்சரின் கருத்தை பிரதமர் மோடி கண்கொள்ளவே இல்லை.

ஒவ்வொரு காலகட்டத்திலும் புதிய ரயில்கள் தயாரித்து இயக்கப்படுவது வழக்கம். ஏதோ தாங்கள் மட்டுமே உருவாக்கியது போன்ற தோற்றத்தை ஏற்படுத்தி மலிவான விளம்பரத்தைத் தேடுகிறார் பிரதமர். பொதுப் போக்குவரத்து என்பது சாமானிய மக்களும் எளிதாகப் பயன்படுத்தும் வகையில் இருக்க வேண்டும். ஆனால், பிரதமர் தொடங்கி வைக்கும்

வந்தே பாரத் வசதி படைத்தவர்களுக்கு மட்டும் தான், வாக்களிக்கும் மக்களுக்கு இல்லை என்ற நிலை ஏற்பட்டுள்ளது.

தமிழ்நாட்டு மக்களுக்குத் துரோகம் செய்துவிட்டு பிராயச்சித்தம் தேட முயல்கிறார் பிரதமர் மோடி. தமிழ்நாட்டுக்கு வந்து தியானம் செய்வதன் மூலமோ, வந்தே பாரத் ரயில்களை தொடங்குவதன் மூலமோ பிராயச்சித்தம் தேட முடியாது. தமிழ்நாட்டு மக்களுக்கு இதுவரை செய்துள்ள அடுக்கடுக்கானது துரோகத்துக்கு அவர் பதிரங்க மன்னிப்பு கேட்க வேண்டும். தமிழ்நாட்டுக்கு நிதிப் பகிர்விலிருந்து வளர்ச்சித் திட்டங்கள் வரை பாரபட்சமின்றி செய்ய வேண்டும்.

அதைவிட்டு மலிவான விளம்பரத்துக்காக இது போன்ற கொடி அசைப்புகளை பிரதமர் செய்வாரே யானால், தமிழ்நாடு மக்களும் கே.பேக் மோடி என்று தொடர்ந்து கருப்புக் கொடியை காட்டத்தான் செய்வார்கள். பிரதமர் மோடியின் தமிழ்நாட்டுப் பயணத்துக்கு, காங்கிரஸ் கட்சியின் எஸ்.சி., எஸ்.டி., பிரிவு சார்பாக கடுமையான எதிர்ப்பைப் பதிவு செய்கிறோம்.

இவ்வாறு எம்.பி.ரஞ்சன்குமார் தமது அறிக்கையில் கூறியுள்ளார்.

இது குறித்து தமிழ்நாடு காங்கிரஸ் கமிட்டியின் எஸ்.சி., எஸ்.டி. பிரிவின் மாநிலத் தலைவர் எம்.பி. ரஞ்சன்குமார் வெளியிட்டுள்ள அறிக்கை வருமாறு: சென்னை-நாகர்கோவில் இடையே வந்தே பாரத் ரயிலை தொடங்கி வைக்க பிரதமர் மோடி ஜூன் 20-ஆம் தேதி தமிழ்நாடு வருகிறார். மீண்டும் பிரதமரான பின் அவர் மேற்கொள்ளும் முதல் தமிழ்நாடு பயணம் இது. தேர்தல் பரப்புரைக்காக பிரதமர் மோடி 8 முறை தமிழகம் வந்தும் படுதோல்வியை சந்தித்து பா.ஜ.க. கடந்த 10 ஆண்டுகளாக தமிழக மக்களுக்கு பா.ஜ.க. செய்த துரோகத்துக்கு மக்கள் சரியான தண்டனையை வழங்கினார்கள்.

பெரும்பான்மை பலமின்றி மூன்றாவது முறையாக ஆட்சி அமைத்திருக்கும் மோடி தலைமையிலான தேசிய ஜனநாயகக் கூட்டணியின் வீழ்ச்சிக்கு தமிழ்



ஆர்.கே.நகர் கிழக்கு பகுதி 42வது வட்டம் சார்பாக பகுதி பிரதிநிதி கோ.கார்த்திகேயன் ஏற்பாட்டில் கலைஞர் நூற்றாண்டு நிறைவிழா மற்றும் நலத்திட்ட உதவி வழங்கும் விழா நடைபெற்றது. ஜே.ஜெ.எபிசேசர் எம்.எல்.ஏ., பகுதி செயலாளர் இரா.வடகண்ணன், வழக்கறிஞர் என். மருதுகேசனும் ஆகியோர் முன்னிலையில் சென்னை வடக்கு மாவட்ட பொறுப்பாளர் ஆர்.டி.சேகர் எம்.எல்.ஏ., நலத்திட்ட உதவிகள் வழங்கினார். உடன் என்.அனியா, ஆர்.பா.ராஜா, கே.பா.ஜி, கே.பி.சத்திஷ்குமார், பி.சீனிவாசன், ப.குமார், ச.தமிழ்செல்வன், நா.கோதண்டன், மா.நாகராஜன், ஜெ.சுரேஷ்பாபு, கே.மோகன், வி.முத்து, வெ.சு.சத்யநாராயணன், சி.மணிகண்டன், ப.கோதண்டன், எஸ்.கே.இளங்கோவன், ஜெ.பிரேம்ஆனந்த், மல்லாசரவணன், ஒளி ஒலி.பாபு, ஜெய், எ.ரா.மு. முத்தமிழன், பி.டி.சி.செல்வராஜ், வெண்தன், ஆர்.ஜி.பாபு, வி.மோகன், மைக்கேல், அ.மணி, ஆர்.சம்பத்தகமர், எஸ்.பிரபாகரன், ஜி.எம்.பிரபு, த.குமாரேசன், மே.சி.வா, சசிசுமார், கி.வேளாங்குமார், கன்னியப்பன், ஆ.சா.குலசேகரன், போட்டே சரேஷ், செல்வராஜ், கோகுல கிருஷ்ணன், லோகநாதன்,சையது, சத்தியசீலன், பிரான்சிஸ்,பத்து மற்றும் கழகத் தோழர்கள் கலந்து கொண்டனர்.

பிரதமர் மோடியின் பாய்ச்சலும் - பதுங்கலும்

இந்தியா என்பது ஒரு துணைக்கண்டம் என்பதற்கான அனைத்துக் காரணங்களும் இயற்கையாகவே அமைந்துள்ளது என்பதை வரலாற்று ஆய்வாளர்கள் தீர்க்கமான முடிவாகத் தெரிவித்திருக்கிறார்கள். ஆங்கிலேயர்களின் அந்நிய ஆட்சி என்பது சற்றேறக்குறைய இரண்டு நூற்றாண்டுகளுக்கு மேல் இந்திய நிலப்பகுதியில் நடைபெற்றுள்ளது. ஆங்கிலேயர்களின் நிர்வாக ஏற்பாட்டிற்காகவும், வசதிக்காகவும் இந்திய நிலப்பரப்பில் அன்றைய காலகட்டத்தில் பரவியிருந்த 500க்கும் மேற்பட்ட "சமஸ்தானங்கள்" அனைத்தையும் ஒரு ஆட்சியின்கீழ் நிர்வாக ஏற்பாடாக ஒன்றிணைத்தார்கள் என்பதெல்லாம் பதிவு செய்யப்பட்ட, மறுக்க முடியாத உண்மைகளாகும்.

இந்திய நிலப்பகுதியில் இனம், மொழி, பண்பாடு ஆகியவற்றில் வேறுபட்ட மக்களுக்கான சிற்றரசுகள் ஆங்காங்கு அமைந்திருந்தன என்பதும் மறுக்க முடியாத வரலாற்றுப் பதிவுகளாகும். இந்த வரலாற்று உண்மைகளையும், இந்தியப் புவியியல் அமைப்பின் பன்முகத் தன்மையின் அடிப்படையிலும் ஆய்வுசெய்து எத்தகைய ஆட்சிமுறையும், அணுகுமுறையும், இந்தியாவின் ஒற்றுமைக்கு வலிமை சேர்க்கும் என்பதையும், மக்களுடன் நெருக்கமான உறவும், தொடர்பும் கொண்டுள்ள மாநில அரசுகள் எந்த அளவிற்கு அதற்கான அதிகாரங்களை பெற்றிட வேண்டும் என்ற கருத்தினையும் மையப்படுத்தி "இந்து" ஆங்கில நாளிதழில், ஓய்வு பெற்ற தலைநகர் டில்லி ஜவஹர்லால்நேரு பல்கலைக்கழகப் பேராசிரியர் அருண் குமார் அவர்கள் "மத்திய அரசு என்பது கும்பிளே களை மையப்படுத்தி உருவாக்கப்பட்டது. ஆனால் மாநில அரசு என்பது இயல்பானதும், இயற்கையானதும்" ஆகும் என்பதோடு (The centre is notional, the states the real entities) இதுபோன்று பல்வேறு ஆணித்தரமான காரணங்களின் அடிப்படையில் தன்னுடைய கருத்தினை கட்டுரை மூலம் நிலை நாட்டுகிறார்.

அதுமட்டுமல்ல, இனி மாநில அரசுகளுக்கு எந்தெந்த அதிகாரங்கள் வழங்கப்பட வேண்டும், எனவும் மத்திய அரசுக்கு எத்தகைய குறிப்பிட்ட அதிகாரங்கள் வழங்கினால் போதுமானது என்பதையும், ஆய்வுசெய்து எச்சரிக்கைக் குரலில் வெளிப்படுத்தியுள்ளார். (The results of the general election 2024 have thrown up a surprise. They portend greater democratisation in the country, with the regional parties doing well. These parties will share space on the ruling party benches as well as on the opposition side in parliament. This will help strengthen federalism, which is so crucial for a diverse nation such as India. It was badly fraying till recently.) இந்த நாடாளுமன்றத் தேர்தலில் ஆந்திர பிரதேச மாநிலத்தில் ஆட்சி அமைத்துள்ள தெலுங்கு தேசக் கட்சியினுடைய தலைவர் சந்திரபாபு நாயுடு, பீகார் மாநிலத்தில் ஆட்சி அமைத்துள்ள ஜக்ஷிய ஜனதாக் கட்சி தலைவர் நிதீஷ்குமார் ஆகிய இரண்டு மாநில கட்சிகளின் தலைவர்களிடையே ஆதரவுபுள்ளதான் மத்தியில் தேசிய ஜனநாயகக் கூட்டணி ஆட்சியை (National Democratic Alliance) பிரதமர் நரேந்திரமோடியால் மூன்றாவது முறையாக ஆட்சியமைக்க முடிந்துள்ளது. இதில் அரசியல் நோக்கங்கள் கவனத்தில் எடுத்துக்கொள்ள வேண்டிய மிக முக்கியமான கருத்துக்கள் எதுவெனில் பிரதமர் நரேந்திரமோடி தன்னுடைய தேர்தல் பிரச்சார மேடைகளில் "அயோத்தி இராமர் கோயில்" பிரச்சினை, "ஒரேநாடு ஒரேதேர்தல்" என்ற பிரச்சினை, இறுதியில்

"தான் இயற்கையான மனிதப் பிறவியல்ல மாறாக கடவுளின் அவதாரம்" என்கின்ற முரண்பட்ட கருத்துகளை எரை யாற்றி வாக்குச்சேகரிக்கும் முயற்சியில் ஈடுபட்டார். எதிர்க்கட்சிகளை யெல்லாம் கடுமையாக எச்சரித்தார், "வெறுப்புப் பேச்சுகளை" தேர்தல் பிரச்சாரமாக்கினார்.

ஆனால் இந்திய நாட்டு மக்கள் பன்முகத் தன்மைக் கொண்ட இந்திய நாட்டிற்கு, இத்தகைய தேர்தல் பிரச்சாரங்கள் எதிர்காலத்தில் நாட்டின் ஒற்றுமைக்கு பெரும் தீங்கினை விளைவிக்கும் என்று கருதிதான் பிரதமர் நரேந்திரமோடி தனிப்பயன்பாண்மையோடு ஆட்சி அமைக்க அனுமதிக்காததோடு, மாநிலக் கட்சிகளின் துணையுடன்தான் கூட்டணி ஆட்சியை அமைக்க முடியும் என்ற கும்பிளேயை, இந்த நாடாளுமன்றத் தேர்தல் மூலம் "மத்தியில் கூட்டாட்சி, மாநிலத்தில் சுய ஆட்சி" என்ற இலக்கு நோக்கிய சரியான திசை வுழியை காட்டியுள்ளார்கள் என்பதே இந்த தேர்தல் முடிவுகளின் சரியான கணிப்பாக்கை கருது முடியும்.

கட்டுரையாளர் பேராசிரியர் அருண் குமார் மத்திய அரசு என்பது நிர்வாக ஏற்பாட்டிற்காக உருவாக்கிக் கொண்டதுதான். ஆனால், மாநில அரசுகள் என்பது இயல்பானவை. இயற்கையாகவும் அந்தப்பகுதி மக்களால் ஏற்றுகொள்ளப்பட்டு அவர்களின் உணர்வுகளோடு இரண்டறக் கலந்து தொடர்ந்து இயங்கிக் கொண்டிருக்கின்ற ஆட்சி அமைப்புகளாகும். இந்த அடிப்படைக் கருத்துகளை உள்ளடக்கிய தலைப்புத்தான் பேராசிரியர் அருண் குமாரின் கட்டுரைத்தலைப்பாகும். ஒவ்வொரு மாநிலத்திற்கும் வேறுபட்ட பிரச்சினைகள் இருக்கக் கூடும். அசாம் மாநிலத்தில் உள்ளது போன்று, குஜராத் மாநிலத்தில் பிரச்சினைகள் இருப்பதில்லை. இமாச்சலப் பிரதேசத்தில் இருப்பது போன்று, தமிழ்நாட்டில் பிரச்சினைகள் இருப்பது இல்லை, மாநிலத்திற்கு மாநிலம் பன்முகத்தன்மை கொண்ட இந்தியாவில் நிற்குமா? நினைவிருப்பது இயல்பானதும், இயற்கையானதுமாகும்!! இந்த வேறுபட்ட பிரச்சினைகளுக்கு மத்திய அரசினுடைய ஒரே மாதிரியான அணுகுமுறை என்பது எதிர்பார்க்காத வேறுபல விளைவுகளையே உருவாக்கி விடும்.

எனவே, சுயாட்சி பெற்ற மாநிலங்களாக இருந்தால் தான், தங்கள் மாநிலங்களுக்கு ஏற்ப வேறுபட்ட வரலாற்றுத் தமைய அணுகுமுறைகளை கடைப்பிடித்து பிரச்சினைகளுக்கு முடிவு காண முடியும். அத்தகைய நடவடிக்கைகள் நாள் நாட்கட்டியாகவும், ஜனநாயகமாகவும் கருதப்படும், மாறாக உச்சபட்ச அதிகாரங்களை கையிற் வைத்திருக்கின்ற மத்திய அரசாக இருக்குமானால், மத்திய அரசின் விருப்பங்களை மாநில அரசுகள் மீது திணிக்க முற்படும். இதன்மூலம் மத்திய-மாநில உறவுகள் சீர்கெட்டுப் போகும். எனவே இத்தகைய நடவடிக்கைகள் இன்

றைய இந்திய ஒன்றியத்தின் எதிர்காலத்திற்கு உகந்த தல்லை. (Assam is unlike Gujarat and Himachal Pradesh is very different from Tamil Nadu. A common approach is not conducive to the progress of such diverse States. They need greater autonomy to address their issues in their own unique ways. This is both democracy and federalism. So, a dominant centre forcing its will on the states, leading to the deterioration in centre-state relations, does not augur well for India.)

பாரதிய ஜனதாக் கட்சி பிரதமர் நரேந்திரமோடி தலைமையில் 2014 ஆம் ஆண்டு ஆட்சி பொறுப்புக்கு வந்ததிலிருந்து தொடர்ந்து இந்திய அரசியல் சட்டத்தை சீர்குலைக்கும் முயற்சியில் ஈடுபட்டுள்ளதை சுட்டிக்காட்டி, பல்வேறு கடடங்களில் கடுமையான அரசியல் விமர்சனங்களை முன்வைத்து பல்வேறு கட்சிகளால் பல்வேறு மொழிஉட்காங்களிலும் வெளிவந்துள்ளது. குறிப்பாக இந்திய அரசியல் சட்டத்தினுடைய முன்னுரையில் குறிப்பிட்டுள்ள மதச்சார்பற்ற கோட்பாடு (secularism) பற்றி பாரதிய ஜனதாக் கட்சியும், அந்த கட்சிக்கு சித்தாந்த ஆலோசனைகள் வழங்கிக் கொண்டிருக்கும் ராஷ்டிரிய சுயம் சேவக் சங் அமைப்பும் (RSS) எதிர்த்து கடுமையான விமர்சனங்களை முன்வைத்ததோடு, பன்முகத்தன்மை கொண்ட இந்தியாவை இந்தக் கருத்துக்கு மட்டுமே உரித்தான "இந்திராஸ்ட்ரமாக" மாற்றும் முயற்சிக்கான உள் கட்டமைப்புகளை, தங்களின் அரசியல் அதிகாரத்தைப் பயன்படுத்தி உருவாக்கிக் கொண்டே வந்தனர்.

இந்திய அரசியல் சட்டம் குறிப்பிடுகின்ற இறையாண்மைபுள்ள, ஜனநாயகக் குடியரசு ஆட்சி முறையை மாற்றி (Sovereignty, Democratic republic) ஜனாதிபதி ஆட்சி முறையை (Presidential form of government) கொண்டே வரும் உள்நோக்கம் கொண்ட முயற்சியிலும் ஈடுபட்டனர். இந்திய அரசியல் சட்டத்திற்குப் புறம்பாக, ஆட்சி முறை மாற்றத்திற்கு ஏதுவாக மாநிலங்களுக்கு ஒதுக்கப்பட்டுள்ள அதிகார பட்டியலில் இருந்து அதிகாரங்களை கைப்பற்றி மத்தியில் குவிக்கின்ற முயற்சியையும் திட்டமிட்டு மேற்கொண்டார்கள். எதிர்க்கட்சிகள் ஆட்சியில் உள்ள மாநிலங்களுக்கு நிதி ஒதுக்கீடு செய்வதிலும் பாரபட்சம் காட்டினார்கள். எதிர்க்கட்சித் தலைவர்கள் மீதும், அவர்களது குடும்பத்தார் மீதும் வருமான வரி, அமலாக்கத்துறை (ED) மத்திய புலனாய்வுத்துறை (CBI) மூலமாகவும் புத்தி புத்தாக வழக்குகளைத் தொடர்ந்து அச்சுறுத்தல்களை அரசியல் ஆயுதங்களாக பயன்படுத்த தொடங்கினர். ஜனநாயகத்தினுடைய நான்காவது தூண் எனக் கருதப்படும் ஊடக உரிமையாளர்கள் அச்சுறுத்தப்படனர் அல்லது தங்கள் வசப்படுத்தப்பட்டனர். மாநிலங்களில் அமைந்துள்ள மக்களால் தேர்ந்தெடுக்கப்பட்ட ஆட்சிகளை "குதிரை பேரம்" (Horse trading) நடத்தி துரோகிகளை உருவாக்கினார்கள். இந்த நடவடிக்கைகள் எல்லாம் ஜனநாயக மாண்புகளுக்கு, மரபுகளுக்கும் முற்றிலும் முரண்பட்டவை என்று தெரிந்தே செய்தார்கள்.

ஆனால், இந்த நாடாளுமன்ற தேர்தல் மூலம் இந்த தவறுகளுக்குக் காரணமாக பாரதிய ஜனதாக் கட்சி ஆட்சிக்கு சரியான பாடத்தை மக்கள் கற்பித்திருக்கிறார்கள். மக்கள் வழங்கிய தீர்ப்பின் காரணமாகத்தான் பிரதமர் நரேந்திரமோடி பாபாசாகிப் அம்பேத்கர் அவர்கள் உருவாக்கிய அரசியல் சட்டத்தை, தேசிய ஜனநாயகக் கட்சியின் நாடாளுமன்றக் குழு கூட்டத்தில் அனைவரும் தெரிபும் வண்ணம் இந்திய அரசியல் சட்டத்தை வணங்குவது போன்ற புகைப்படங்கள் அனைத்து பத்திரிகைகளிலும் வெளியிடப்பட்டுள்ளன.

அதுமட்டுமல்ல, ராஷ்டிரிய சுயம் சேவக் சங் அமைப்பின் தலைவர் மோகன் பகவத் எதிர்க்கட்சிகள் எதிரிக் கட்சிகள் அல்ல என்று பிரதமர் நரேந்திரமோடிக்கு அருளாசிமூலம் அறிவுரை

வழங்கியிருக்கிறார். (Opposition not an adversary).

பிரதமர் நரேந்திரமோடி தலைமையிலான பாரதிய ஜனதாக் கட்சியினுடைய ஆட்சி கடந்த பத்தாண்டு காலத்தில் தங்களுக்கு மக்களால் வழங்கப்பட்ட அரசியல் அதிகாரத்தை மக்களின் விருப்பத்திற்கு முரணாகப் பயன்படுத்தி, மாநில அரசுகளின் அதிகாரங்களை ஆக்கிரமிக்கும் முயற்சியில் ஈடுபட்டதோடு, மக்களின் உணர்வுகளுக்கும் எதிராக செயல்பட்டனர். அவர்களது ஆட்சிக் காலத்தில் சமூகத்தின் பல்வேறு பிரிவினரும் பாதிக்கப்பட்டனர். குறிப்பாக விவசாயிகள், மாணவர்கள் பெரிதும் பாதிப்புக்கு ஆளாகினார்கள். அவர்களால் கொண்டுவரப்பட்ட திட்டத்தின் பயன், சட்டத்தின் பாதுகாப்புமே உரியவர்களுக்கு சென்றடையவில்லை. நீட தேர்வின் மூலமாக தெபுரிந்கல்வி பெற விரும்பும் மாணவர்கள் எந்த அளவு பாதிக்கப்பட்டு இருக்கிறார்கள் என்பதும், நீட தேர்வில் எத்தகைய குழப்பங்களும், தவறுகளும் அரங்கேறியுள்ளது என்பதற்கான விளக்கங்கள், அனைத்து பத்திரிகைகளிலும் வெளியாகியிருக்கிறது. வேறுவழியின்றி ஒன்றிய பாரதிய ஜனதாக் கட்சியின் அரசு உச்சநீதி மன்றத்தினுடைய வழிகாட்டுதலின்படி மறுதேர்வு வைப்பதற்கு தயாராகிக் கொண்டிருக்கிறது.

இத்தகைய குளறுபடிகள் வரும் என்று தொலை நோக்கோடு சிந்தித்துதான் தமிழகத்திற்கு மட்டுமாவது விதிவிலக்கு வழங்க வேண்டும் என்று முதல்வர் மு.க.ஸ்டாலின் கேட்டுக் கொண்டார். ஆனால், ஒன்றிய அரசு அடம்பிடித்தது. தமிழ்நாட்டில் உள்ள ஆளுநர் மூலம், ஆளுநர்மாளிகையில் மக்களால் தேர்ந்தெடுக்கப்பட்ட திராவிட மாடல் ஆட்சிக்கு ஒரு போட்டி அரசை ஆளுநர் நடத்திக் கொண்டிருந்தார் என்பது அனைவரும் அறிந்த உண்மைகளாகும். இந்த ஒட்டுமொத்த தவறுகளின் காரணமாகத்தான் இந்திய நாட்டு மக்கள் பாரதிய ஜனதாக் கடட்சிக்கு இப்படி ஒரு பதவிவணை தந்திருக்கிறார்கள்.

மக்களின் முடிவுக்கு பதிலைவணை ஆட்சியாக நடத்தப் போகிறாரா? அல்லது அரசியல் சட்டத்திற்கு தலைவணங்குவது போல் பதுங்கிப்பாய தயாராக இருக்கிறாரா? என்பதை ஜனநாயகத்தில் நம்பிக்கை கொண்ட இந்திய நாட்டு மக்கள் கூர்ந்து கவனித்துக் கொண்டிருக்கிறார்கள். ஆம்! சிலரை சிலகாலம் ஏமாற்றலாம். எல்லோரையும் எல்லாக் காலத்திலும் ஏமாற்ற இயலாது என்பதே, விழிப்புணர்வு கொண்ட, அதிகாரத்தை அரசுக்கு வழங்கிய இந்திய நாட்டு மக்கள் பிரதமர் நரேந்திரமோடிக்கு விடுக்கும் எச்சரிக்கைக் குரலாகும்!!